

ካብ 40 ዓመታት ባሕሪ ታሪኽ ህወሓት ውሽጢ ብማንካ

ውድብ ህወሓት ሕልኸልኸ ዝበዝሖ ደርባውን ብሄራዊን ቃልስ ብምክያድ ብዝኸፈሎ ክቡር መስዋእትን ብዝሓዞ ቅኑዕ መስመርን ትንሳኤ ሃገርና ተጋሂዶ ኣሎ። ኣብዚ ዘለናሉ መዋእል ህዳሰ ኢትዮጵያ ክውን ኮይኑ ዓለምና ብዝተፈላለዩ መዋጥር ኣብ ዝተሸመመትሉ እዋን ሰላም፣ ልምዓት፣ ምክእኣልን ሓበራዊ ሃገራዊ ኣረዳድኣን ዝማዕበለላ ሃገር ኮይና ኣላ። ካብ ዝነበራ ሕማቕ ስም ሕሰም መነባብሮ ተናጊፋና ኣብ ኣፍሪካ ኢሉውን ኣብ ዓለምና ኣብ ቐልጠፍ ምዐባለ ካብ ዝርከባ ውሑዳት ሃገራት እታ መሪሕን ኣብ ቅድሚት ትስራዕን ሃገር ኮይና ኣላ።

ታሪኽ ህወሓት ካብ ውቅያኖስ ብማንካ ምጭላፍ እንትኾውን በቢ እዋኑ ብሰብ ታሪኽ ተጋደልቲ ብፅሑፍ ይኹን ብቃል እናተዘንተወ ምምፃኡ ንኹላትና ገሃድ እዩ። ይኹንምበር ዝሓለፈ ቃልሲ ህዝቢ ትግራይን ውድብ ህወሓትን እንትዝክሮ እናሓደረ ዝኹላዕ ፣ መስትንክራዊ ስርሒት ተጋዳላይ ፣ ምትሕልላይ፣ ንስኻ ዕናሕ ኣነ ክስዋእ፣ ዕባሕ ምስ ህዝብና ክሓልፈልና እዩ ንሕና ኣይንርከቦ ንቀፃሊ ወለዶ ዝማዕበለት ሃገር ክነውርሶ ኣለና ዝብል ብሩህ ተስፋ ዝሰነቐ ኣብ ክንዲ ሽልማቶም ንቦታትን ሽንጥሮታትን ሓቐፎምን ተተርኢሶምን ዝርከቡ ጀጋኑ ሰማእታት እንትዝከር ነዚ መጊኡ ተባሂሉ ዘሎ ልምዓትን ሰላምን እመነ ኩርናዕ ሰረት ንሶም ምኻኖም እንትዝክር ሕራነ ዝመልኦ ትብዓትን ዝስመፀካ ሓቦ ወሰን የብሉን። ህዝቢ ትግራይ ካብ ሰናይ ንሓቱ ኣንፃር ባዕዳዊ መግዛእቲ ብሄራዊን ደርባውን ወዓ ዝገበሮ ዘይተሓለለ ቃልሲ ብታሪኽ እናተዘንተወ ይነብር። ህዝቢ ትግራይ ምስ ካልኦት ቃልሲ ህዝብታት ኢትዮጵያ ዝገበሮ ቃልሲ ዘውዳዊ ስርዓት ካብ ሰሩ ንክመሓው ኣስተዋዕኦ ገይሩ እዩ።

ብፍላይ ቀደማይ ወያነ ዝገበሮ ኣንፃር ዘውዳዊ ኣገዛዝኣ ስርዓት ሃፀይ ሃ/ሰላሴ ብናይ ባዕሉ ከባቢያዊ ምምሕዳር " ዝባን ገረብ " ዝብል ናይ መሰል ዓርሰ ውሳኔ መግለፂ ህዝባዊ ናዕቢ ምኻኑ ይፍለጥ።

እቲ ናይ ቀዳሞት ቃልሲ ኣያታቱ ብዘመናዊ ኣገባብ ብምምራሕ ፈለማ ማሕበር ገስገስቲ ብሄረ ትግራይ /ማገብት/ ብዝብል ሽም ብግልፅን ብሕቡእን ኣብ ዩኒቨርስቲ ኣዲስ ኣበባን ካልኦት ከባብን ዝተጀመረ ውዳበ ቃልሲ ገዊዱን ሓይሉን ካብ ከተማ ናብ ገጠራት ትግራይ መሪሹ ነዚ በፂሕናዮ ዘለና ህዳሰ ኢትዮጵያ ኢሉውን ኣፍሪካ ክብሰር ኣኸኢሉ።

ቃልሲ ጉዕዞ ውድብ ታሪኽ ህወሓት በቢ ምዕራፉ ኣብ ውሽጢ 40 ዓመታት ኣብ 7 ዓበይቲ ምዕራፋት ወይ ብርክታት ከፊልካ ምርኣይ ይካእል።

1ይ ምዕራፍ 1967 ዓ/ም-1971 ዓ/ም

ካብ 1967ዓ/ም-1971 ዓም ዝነበረ ታሪኽ ማግበት ሓይሊ ፈጢሩ ፖለቲካዊ ቃልሲ ብብረታዊ ቃልሲ ዓጂቡ ናብ ተሓህት/ ህወሓት ዝብል ውዳበ ተሰጋጊሩስ ከም ከም ውድብ ህወሓት ህልውናኣ ዘረጋገፀትሉ ምዕራፍ እዩ። ዕጥቃዊ ቃልሲ ንምጅማር ዘኸኢሉ ዓቕሚ

ዝተፈጠረሉን ከም ውድብ ንህልውና ህወሓት ዝተፈታተኑ ሓይልታት መኪቱ ደርዑሙን አደስኪሉን ህልውንኡ ዘረጋገጡ ምዕራፍ እዩ ነይሩ። ኣብ ገጠራት ትግራይ ምስ ዓማ፡ ኢድዩ ፡፳ፋቱን ፋሽሽት ደርግን ብዕጥቃዊ ቃልሲ ኣንበርኪኹን የሻል ኣቢሉ ብሕታዊ ሓይሊ ናዕነትን ምልክት ብሩህ ተስፋን ህዝቢ ትግራይ ዝኾነሉ ምዕራፍ እዩ።

ብፍላይ ደርጊ ኣብ 1970ዓ/ም እዋን ክረምቲ ብወታሃደራዊ ዓቕሙ ተጠናኺሩ ንውድብ ህወሓት ጠቕሊሉ ንምድስካልን ቃልሲ ህዝቢ ትግራይ ንምብርዓንን ዝዓመ ብርቱዕ መጥቓዕቲ ዝተፈነወሉን ነዚ መኪቱ ውድብ ህወሓት ህልውንኡ ኣብ ገጠራት ትግራይ ዘረጋገጡ እዋን ነይሩ።

ምስዚ ጎና ጎኒ ኣብዚ ቀውጥን መፃብብን እዋን ምስ ካብ ውሽጢ ዝመጡ ንህልውንኡ ቀንዲ ሓደጋ ካብ 1969- 1970 ዓ/ም መፋርቕ ዝቐጠለ ሕንፍሽፍሽ እናተብሃለ ዝዕዋዕ ከባቢ ያዊነትን ፀቢብነትን ጉልባብ ዝገበረ ንውድብ ህወሓት ናይ ምብታን ግደ ዝፃወት ምንቅስቓስ ኣብ ውሽጢ እቲ ውድብ ዝተፈጠረሉን ብሰፊሕ ፖለቲካዊ ቃልሲን ህዝባዊ ሓይልን ዝመኸነሉ ምዕራፍ እዩ ነይሩ።

ብናይ ከተማ መንእሰይ ዝተመስረተ ውድብ ህወሓት ሰፊሕ ተቐባልነት ረኺቡ ኣብ ገጠራት ትግራይ ወየንቲ ብዝብል ሰፊሕ ናይ ዕጥቂ ቃልሲ ህዝባዊ ሓይልታት ካብ ገባር ትግራይ ዝተፈጠሩሉ እዋን እዩ።

እዚ ምዕራፍ ወይ እዋን ደርጊ ኣብ ከተማታት ትግራይን መላእ ኢትዮጵያን ቀይሕ ራዕዲ ብዝበል ካብ 1970-1971 -1972 ሰፊሕ ጨፍጫፍ ኣብ ልዕሊ ስርዒት ውድብ መንእሰይ ትግራይ ኣካይዱ ናይ ከተማ መሓውር ስርዒት ውድብ ህወሓት ክዳኸም ዝተፈተነሉ ምዕራፍ እዩ ነይሩ ።

2ይ ምዕራፍ ካብ 1671-1977

ውድብ ህወሓት ሰፊሕ ናይ ገጠር ውዳበን ምንቅስቓስን ዝገበረሉ ምዕራፍ እዩ። ሓፋሽ ይንቃሕ ይወደብ ይታግጠኹ ዝብል ሱር በቆስ ፖለቲካዊን ቁጠባዊን ስልትታት ተኻይዱ ተጋዳላይ ህወሓት ብኣብዝሓ ካብ ሓረስታይ ትግራይ ዝኾነሉ ምዕራፍ እዩ። ኣብዚ እዋን ፍትሓዊ ክፍፍል መሬት መቐሎ ዝተኻየደሉን ንሓራ መሬት ትግራይ ዘመሓድሩ ባይቶታት ህዝቢ *ህዝባዊ ባይቶ/ ብናይ ህዝቢ ተሳትፎ ዝተጣየሸሉ እዋን ነይሩ። ዴሞክራሲያዊ ሓፋሽ ማሕበራት Civic Societies ማሕበር ሓረስቶት ፡ መናእሳይን ደቂ ኣንስትዮን ዝተጣየሸሉ ምዕራፍ እዩ። ንማዕርነት ደቂ ኣንስትዮ ሰፊሕ ምርብራብ ዝተኻየደሉ ፤ ውድብ ህወሓት ብዝኾነ ሓይሊ ዘይንብርከኸ ህዝባዊ ሓይሊ ናብ ዝኾነሉ ምዕራፍ ዝተሸጋገረሉ እዩ።

ቅድሚ ንሰፊሕ ናይ ሓፋሽ ምንቅስቓስ መሰረት ዝገበረ ወታሃደራዊ ሳይንስን ጥበብን ደክትሪን በቶም ስሙያት ስዋኣትን በላሕትን መሃንዲሳት ወታደራዊ ስትራተጅክስት ተሓንጺፀ ምውፃኡ ደርጊ ካብ ዝፃረደሎም ናቐጣ ከተማታት እናተበገሰ ብባንዳታት

እናተዳጀበ ናብ ሓራ መሬት እናሰለኾ ዝህውኹሉን ኣብ ልዕሊ ህዝቢ ትግራይ ብፍላይ ድማ ኣብ ልዕሊ ንብረት ወየንትን ህዝባዊ ባይቶታትን ክፍሊ ህዝቢ ተጋደልትን ብዙሕ ክሳራ ኣብዒሉ እዩ።

በፍላይ ኣጋጠሙ ዝነበረ ድርቁ ምስ ተደጋጋሚ ወራር ሰራዊት ደርጊ ኣዚዩ ወጥሪ ዝበዝሐሉ እዋን ነይሩ እዚ ምዕራፍ።

3ይ ምዕራፍ ካብ 1978ዓ/ም-1982 ዓ/ም

እዚ ምዕራፍ ሕሉፍ ጉዕዞ ውድብ ህወሓት ብምግምጋም ብቑዕ ወታዕራዊ ዶክትሪን ተሓንጺፁ ኣብ ውሽጢ ውድብ ሰፊሕ ምይይጥ በቢ ብርኩ ተኻይዱ ዳግም ምትዕርራይ ብምክያድ ዝግለፍ ተገሊፉ ዝቕፅል ሓይሊ መላሲ ዘይበሉ ሓያል ህዝባዊ ማዕበል ሰራዊት ኮይኑ ቀፀለ፡ውድብ ህወሓት ካብ ደውታ ናብ ዓወት ዝተሰጋገረሉ ምዕራፍ ኮነ።

ኣብ 1981 ዓ/ም ዓምባኽ ሰራዊት ደርጊ ብመዓልታት ኣፈላላይ እናተሓምሸሸ ካብ መላእ ትግራይ ድርዕትኡ ጠቕሊሉ ክስነግ ተገበረ። ህዝቢ ትግራይ ካብ ናይ ሩስያ ሰራሕ ቁምብላታትን ነፈርትን ተላቂቑ ናይ ሰላም ኣየር ክትንፍስ ጀመረ። ፡ ኣብዚ ንሓፀር እዋን ኣጋጠሙ ዝነበረ ደውታ ብናይ ህዝቢ ተሳትፎን ፅንዓት ተጋዳላይን ናብ ንቡር ተመለሰ።ክብርን ሞገስን ነቶም ሰዋእትና!!

እዚ ዓወት ምዝተበሰረ ንፁር ወያኔ መስመር ብምሕንፃፅ ምስ ኣሓት ውድባት ስሙር ግንባር ብምፍጣር ሃገራዊ ሰትራተጂ ብምሕንፃፅ ኢህወዴግ ተመስረተ።እዚ ብማገብት ደሓር ድማ ብ5 ብረትን ብ11 ደቂ ህዝብን ዝተበኮረት በረኻ ደደቢት ናብዚ ህዝባዊ ማዕበል ሓይሊ ተሰጋገረት ።

4ይ ምዕራፍ ካብ 1983 ዓ/ም-1992ዓ/ም

ፋሽሽታዊ ደርጊ ካብ ስሩ ምስተምሓወ ቀንዲ ተግባር ህወሓት ኢህወዴግ ምረግጋዕ ሰላምን ዴሞክራሲን ልምዓትን ኣብዛ ሃገር ብዝብል ቴማ ኣብ ሃገርና ንዘመናት ሰፊኑ ዝነበረ ድኽነትን ድሕረትን ፤ ብሄራዊ ዕብላን ወፀዓን ፤ዜጋታት ከምዜጋ ዘይክበርሉ ፤ሰብአዊን ዴሞክራሲያዊን መሰላት ዝተዓፀውሉ ናይ ውልቀን ጉጅለን መሰላት ዘይክበርሉ ዝነበረ ስርዓት ንሓዋሩ ክይምለስ ዝተሰማማዓሉ ኩሎም ሓይልታት ተቓወምቲ ኣንፃር ደርጊ ዝሳተፉሉ ናይ መሰጋገሪ እዋን ኢህወዴግ ዝላዕለ ግደ ዝፃወተሉ ናይ ኢትዮጵያ ስግግር መንግስቲ ተመስሪቲ። ኩሎም ኣንፃር ደርጊ ዝነበሩ ዕጡቓት ሓይሊ ዕጥቆ ፈቲሖም ብሰላማዊ መንገዲ ክቓለሱ ኣጋጣሚ ዝፈጠረ ምዕራፍ እዩ።እዚ ውድብ ካብ ሰናይ ንሓቱ ዴሞክራሲያዊ ውድብ ንናይ ህዝቢ ሕቶ ቅኑዕ ምላሽ ዝህብ ውድብ ብምኻኑ ብዕጥቃዊ ቃልሲ ዝሓዞ ስልጣን ንካልኦት ሓይልታት ከከም ውድቦም ዓቕሞምን ጥንካረን ኣብ ሰግግር መንግስቲ ስልጣን ክሕዙ ዝተገበረሉ ምዕራፍ እዩ።መከላኸሊ ሰራዊት ሃገርና /ኢትዮጵያ ሰራዊት ኢህወዴግ ክኸውን ተገብረ።ኣብዚ ዕጡቕ ዝነበረ ሰራዊት ኦነግ

ዝተውሃቦ ህዝባዊ ዕማም ንጎኒ ብምግዳፍ ፀቢባዊ ኣረኣኢያ ደጊስዎ ዳግም ናብ ኪናት ዝተኣተወሉ ኣጋጣሚ ድማ ዝነበረ እዋን እዩ።

ኣብዚ እዋን ን30 ዓመታት ዝኣክል ህዝቢ ኢትዮጵያ ይኹን ህዝቢ ኤረትራ ሰንሰን ዘበለ ዘይዛሪ ኩናት ብሪፈረንደም መዕለቢ ክረከብ ዝተገበረሉ ምዕራፍ እዩ።

ኣብ ርእዮተ ዓለም /ኣይዶሎጂ/ ድማ ወያኔ ዲሞክራሲያዊ መስመር ዝመርሖ ናፃ ዕዳጋ ስርዓት ኤኮኖሚ ኣብዛ ሃገር ንምህናፅ ከምዝኾነ ድማ ዕላዊ ኮነ። እዚ ከምዚ እናሃለወ ካብ 1987-1992 ዝነበረ ግዜ እቲ ቃልሲ ንካልኣይ ግዜ ናብ ደውታ ምንቅስቓስ ጉዕዞ ዝኣተወሉ ነይሩ። ናይ መስመር ዘይምዕራይ ፀገም ስለዝነበረ ንቲ ድሑር ኣረኣኢያ ንምርጋፍ ሰፊሕ ናይ ኣባል ቃልሲ ተኻይዱ ተወገደ።

እዚ ኣብ ከምዚ እናሃለወ ፍላጥ ይኹን ብዘይ ምፍላጥ ሻዕብያ ሉኣላዊነትና ብምድፋር ወራር ኣብ ልዕሊ ሃገርና ፈፀመ። ውድብ ህወሓት /ኢህወዴግ ኣብ ክልተ መፃብብ ኣተወ። እዚ ወራር ዝፈጠሮ ሰብብ ድማ ውሽጣውሽጢ እናተብላልዐ ክሳብ ፅግዕተኛ ደንበ ምፍጣር ብርኪ በፅሖ። ኣብዚ ከም ህዝብን ውድብን ኩሉ ኣብ ኣእምርኡ እናሰላሰለ ህዝቢ ኢትዮጵያ ከም ሐደ ሰብ ከቲቱ ወራር ሻዕብያ ዓንዲ ሑቕ ተጎዝዩ ጭራኡ ደጉሉ ካብ መሬቱ ኣስታት 25 ኪሎሜትሮ ርሒቑ ክኹረመ ተገበረ።

ህወሓት /ኢህወዴግ ዝመርሖ መንግስቲ ድማ ምስ ጎረባብቲ ተሳኒዩ ክነብር ብዘለዎ ሰናይ ድልየት በዓል 5 ዕማመ ሰላም ኣቕሪቡ ክሳብ ሐዚ መርገዒ ሃገርናን መንግስትናን ኮይኑ ይርከብ።

5ይ ምዕራፍ ካብ 1992ዓ/ም-2004ዓ/ም

ወራር ሻዕብያ ብዓወት መንግስትን ህዝቢ ኢትዮጵያ ምስተዛዘመ ውድብ ህወሓት ኣብ ውሽጣዊ ጉዳያቱ ክኣትው ዕድል ረኸበ። ኣብ ውሽጢ ውድብ ኣብ መንጎ ዝፀረየ ወያኔ ዲሞክራሲያዊ መስመርን ምህዳስን ፅግዕተኛ ምብስባስ ሰፊሕ ውሽጣዊ ቃልሲ ተኻይዱ ። ህዝቢ ትግራይን ግዱሳት ተጋሩን ሕማቕ ኣይተርእየና ዝብል ወግሐ ፀብሐ ፀሎቶም ኮነ። ፅግዕተኛ ሓይሊ ዝተብሃለ ተሳዒሩ ብሰላማዊ መንገዲ ካብ ውድብ ህወሓት ዝተሰናተሉ ምዕራፍ እዩ። ውድብ ህወሓት ድማ ካብቲ ኣንፀላልይዎ ዝነበረ ሓደጋ ምፍራስ ሳላ በሊሕ ህዝቢ ትግራይን ቅኑዕ መስመር ዝሓዙ ተጋደልትን ካብ ምብታን ደሓነት። ኣብ 1994 ድማ ጉባኤታት ተኻይዶም ልዕልነት ተሃድሶ ተረጋጊፀ እዚ ምዕራፍ ድማ መስመር ተሃድሶ እናተብሃለ ዝፅዕኑ ኮነ። ኣብ መስመር ተሃድሶ ድማ ንኣስታት ክልተ ዓመት ዝኣክል ሰፊሕ ምይይጥ ተኻይዱ ሙሉእ ብሙሉእ ልዕልነት ተሃድሶ ተረጋገፀ።

ኣብ 1996 ዓ/ም ድማ ነቲ ህዳሰ ወያኔ ዲሞክራሲያዊ መስመር ዝድግፍ ሕርሻ ዝመርሖ ስሉጥ ምዕባለ ኢንዱስትሪ ስርዓት ኤኮኖሚ ንምህናፅ ዘኸለሉ ናይ ሕርሻ ፣ ትምህርቲ፣ ጥዕና ፣ ኢንዱስትሪ ህንፀት ስርዓት ዲሞክራሲ፣ ወዘተ ፖሊሲታት ተሓንፀፀ። በዓል ክልተ ኣሃዘ

ዕብዩት ቁጠባ ምምዘጋብ ተጀመረ።ኣብ ሃገርና ቅልጡፍን ስለጥን ኩለመደያዊ ምዕባለ ቁጠባ ሃገርና ተረጋገፀ ።

ኣብ 2003 ዓ/ም ትልሚ ዕብዩትን ስግግርን Growth and Transformation Plan ተሓንጺፀ እንሆ ሃገርና ኢትዮጵያ ካብ ዝነበረትሉ ትሕቲ ፀፍሒ ድኽነትን ድሕረትን ናብ ኣብ ዓለምና ኣብ ቅልጡፍ ምዕባለ ካብ ዝርከባ ውሑዳት ሃገራት ሓንቲ ኮይና ቀልቢ ህዝቢ ዓለም ኣብ ምስሓብ ትርኩብ።ዓበይቲ ሜጋ ፕሮጀክትታት ብናይ ውሽጢ ዓቕሚ ንምህናፅ ተኻኢለ።ሓደ ሓበራዊ ሃገራዊ ንምፍጣር ተኻኢለ።

ኢህወዴግ ዝመርሖ መንግስት ድፕሎማሲያዊ ዓቕሙ ብምሕያል ኣብ ዓለም ለኻውን ኣህጉራዊን መድረኻት ተሰማዕነቱ እናሓየለ መፀ።ኣፍሪካ ወኪሉ ድምጺ ኣፍሪካውያን ኣብ ዓለም ለኻ መድረኻት ተኻታዒ ኮነ።

ብወታዳረዊ ዶክትሪን ኢህወዴግ ፡ድስፕሊን ሳይንስን ጥበብን ዝተመርሖ መከላኸሊ ሰራዊት ሃገርና ኣብ ዓለምና ብስነ ምግባሮምን ወታደራዊ ጥበብንን ዝተሃነፀ ሓይልታት ዓቀብቲ ሰላም ሓደ ኮይኑ ክብርን ሞኅስን እናረኸበ ይርከብ።በዚ ድማ መከላኸሊ ሰራዊት ሃገርና ኣብ ዓለምና እቲ ዝዓበየ ሓይሊ ኮይኑ ይርከብ።

6ይ ምዕራፍ ነሐሴ 14/2004 ዓ/ም

እዚ ምዕራፍ ኣብ ሃገርና ኢትዮጵያ ብፍላይ ድማ ኣብ ልዕሊ ህዝቢ ትግራይን ውድብ ህወሓትን ዓብዩ ክሳራ ዝበፀሐሉ እዩ።ካብቶም በኹሪ ቃልሲ ህዝቢ ትግራይ ውድብ ህወሓት ሽግ ሓርነት ምውላዕ ካብ ተጋዳላይነት ክሳብ ቀደማይ ሚኒስትር ብርኪ ስልጣን ዝበፀሐ ብፖለቲካዊ ስብእነኦም፣ብወታደራዊ ስነሓሳብን ሃንደሳነቶም፣ ብስነ ቁጠባ ተመራማራይነቶም፣ብዲፕሎማሲያዊ ብቕዓቶም ፡ ብጎንጊ ኣተኣላልያ ብልሓቶም፣ ናይ ኣፍሪካውያን ቃል ኣቀባልቶምን ኣንደበተ ርትእነቶምን ፤እቶም ናይ ሓምለዋይ ኤኮኖሚ ተመራማሪይን ስሙዪን ዝኾኑ ብዓለም ለኻ ተመራመርቲ፣ ፖለቲከኛታት፣ መራሕትን ወከልትን ሃገራትን ህዝብን ዝዝእመነሎምን ዝምስከረሎምን ተጋዳላይ መለስ ዜናዊ ሃንደበታዊ መስዋእቲ ፀልማት ድባብ ኣንፀላለው።ተጋዳላይ ቀደማይ ሚኒስተር መለስ ድማ ናብቶም ብትብዓት ጀግንነት ታሪኽ ሰሪሖም ኣብቶም ብሓምለዋይ ሕብሪ ማዕሪጎም ብኹርኣት ዝፀዘቡ ዘለዉ ጎበታት ኣኸራናት፣ ኩጀታትን ሽንጥሮታትን ትግራይ ኣብ ክንዲ ሽልማታት ፎቓትን ቪላታትን ዝተፈላለያ ተሸክርክርትን እምኒ ተተርኢሶም መሬት ሓቂፎም ምእንቲዚ ኢልና ኢና ፤ነዚ ኢልና ኢና ከምዚ ኮይንና ዝብሉ ዘለዉ ሓርበኛታት ጀጋኑ ተፀንበኑ።

ሓደ ሓደ ሓይልታት ድሕሪ መስዋእቲ ቀደማይ ሚኒስተር መለስ ዜናዊ ህወሓት ተበቲና ፤ ኢህወዴግ ፈራሪሱ ኢትዮጵያ ንድሕሪት ክትምለስ እያ ዝብል ትንቢተ ኣርዮስ ተመነዩ ።ይኹንምበር ህወሓት /ኢህወዴግ ዝሸኸሎ ሽኻል ማንም ዘይነቕሎ ምኻኑ በዘየመናትእ ተረጋገፀ ።

7ይ ምዕራፍ ካብ 2005ዓ/ም ክሳብ ዘለናሉ መዋእል

ክቡር መስዋእቲ ናይ ህወሓት/ኢህወዴግ ባህልን ተፈጥሮአዊ ክስተት ምኻኑ ፤ ምትኸካእ ድማ ነባር መስርሕ ህወሓት/ ኢህወዴግ ምኻኑ ብፍላይ ድማ ሓቀኛ መስመር ዝሓዘ ፡ ህዝቢ እዩ ሓይልና ኢሉ ዝተልዓለ ፤ ንሕቶ ህዝቢ ቅልጡፍ ምላሽ ዝህብ ፤ ፍትሓዊ ክፍፍል ሃፍቲ ኣብ መንጎ ዜጋታት ክህሉ ዝግደ ስርዓትን መንግስትን እንተሃልዩ” ብዕራይ ናብ ዘበለ የብል ዕርፊ ጥራሕ ኣፅንዕ” ከምዝበሃል እንሆ ብህወሓት /ኢህወዴግ ዝተሓንፀፀ ልምዓታዊ ዲሞክራሲያዊ ስርዓት ከም ሓደ መማረቂ ርእዮተ ኣለም ኣይዲሎጂ ኮይኑ ከም ሓደ መማረቂ ቅኑዕ መስመር ኮይኑ ዝመፀሉ እዩ። እዚ ምዕራፍ ኣብ መስመር ህወሓት ኢህወዴግ ብሩህ ተስፋ ህዳሰ ሃገርና ገሃድ ዝኾነሉ መዋእል እዩ ኢካል ምግላፅ ይካኣል።

ብሓፈሻ ሕፅር ብዝበለ ኣገላልፃ እቶም ንቅኑዕ መስመር ኢሎም መተካእታ ዘይብላ ክብርቲ ህይወቶም ንመስዋእቲ ዘወፈዩ ኣስታት 60ሺሕ ዝኾኑ ጀጋኑ ሰማእታትና ዝኸፈልዎ መስዋእቲ ብሂራት ብሂረሰባትን ህዝብታትን ኢትዮጵያ ማዕርነቶም ተረጋጊፀ ፡ ሰላም ፤ ልምዓት ከምኡ ድማ ስርዓት ዲሞክራሲ ኣብ ምዕንባብ ብርኪ ዝበዕሐሉ ፤ ሰብኣዊን ዲሞክራሲያዊን መሰል ዜጋታት ጉጅለን ውልቀን ዝተረጋገፀሉ ከም ሓደ ሰብ ናብ ልምዓት ዝኸተተሉ ኮታስ ቅልጡፍን ስሉጥን ኩለመዳያዊ ዕብየት ዝተረጋገፀሉን ናብ ድሕሪት ኣብ ዘይምለሰሉን ብርኪ ክበዕሕ እቲ ቃዲሕኻ ዘይውዳእ ታሪኽ ዝሰርሐን ኣብ ምስራሕ ዝርከብ ህወሓትን ህዝቢ ትግራይ ምኻኑ ብውነ ምርዳእ ይግባእ።

ነዚ ተጋድሎን ታሪኽ ህዝቢ ትግራይን ውድብ ህወሓትን ንምፅላም ዘይባህሪኡን ሕብሩን ንምልካይ ዝፅዕሩ ዘለዉ ተስፋ ቆረቆሪ ሓይልታት መልሓሶም ደጋጊሞም ክነኸስዎ ዝገብር ዓወታት ውድብ ህወሓትን ህዝቢ ትግራይ ድማ እና ተሓደሰን እናተኾለዐን ከም ውርቅን ብሩርን ንዘላኣለም ክነብር፤ ክንሕብሕቦ ዝግባእ ፍፃመ ወለዶ በመበል 21 ክፍለ- ዘመን እዩ።

ሓልዮትን ብፃይነትን ቅንዕና ተወፋይነትን ህዝባውን ውድባውን እምነትን ፡ ምእንታን ውልቀ ድልየት ዘይኮንስ ምእንታን በይዛ ሓፋሽ ፤ ኮታስ ኩለንተናኻ ንህዝቢ ከም ወዲ ህዝቢ ምሕላፍ ዝብል እናደጋገምካ እንተዝውጋዐን ዝንበብን ዝገሓፍን ዘይምኖ እናሓደረ ዝሕደስ ታሪኽ ክንወርሶ ዝግባእ እዩ።

ገ/ዓድቃን ክበደ
11/3/2007ዓ/ም